

ख़बर संक्षेप

किसानों की मंडी संबंधी समस्याएं बताई
घरौंडा। भारतीय किसान संघ किसानों की मण्डी सम्बंधी समस्याएं,बिजली सम्बंधी या सभी आयामों पर, हर प्रकार की समस्याओं की लड़ाई बिना किसी राजनीतिक स्वार्थ के जमीनी स्तर पर लड़ने के लिए भारतीय किसान संघ हर समय तैयार रहता है। गेहूँ का सिजन जोरों पर है इसी के चलते कुछ किसान भाइयों ने बताया कि अनाज मंडी में तोल आदि में अव्यवस्था चल रही है।

आग से तबाह हुई फसल का मुआवजा दे सरकार

करनाल । आंधी व तूफान की वजह से परदेश मे गेहू की तैयार फसल में आग लगने की वजह से किसानों की पैकड़ों एकड़ फसल बर्बाद हो गई है इन विपरीत परिस्थितियों का मुकाबला किसान के लिए मुखिल हो नहीं नामुमकिन भी है किसान कांग्रेस के राष्ट्रीय प्रवक्ता इन्दरजीत सिंह गोराया ने कहा की सरकार को चाहिए की प्रभावित किसानों की तुरंत सुध ले क्योंकि इस प्रकार की परिस्थितियों से बहुत से किसानों की मानसिक मनोवृत्ति बहुत परेशान करने वाली देखी जा रही है सरकार को चाहिए वह किसानों के जख्म पर मरहम लगाने का तात्विक उपाय करे व किसानों को पचास हजार रू प्रति एकड़ के हिसाब से मुआवजा दे कर उनके जीवन को फिर से पटरी पर लाने का काम करे।

केयू में अबेडकर जयंती समारोह 25 को
कुरुक्षेत्र। कुरुक्षेत्र विश्वविद्यालय में 25 अप्रैल शुक्रवार आयोजित संविधान निमातों डॉक्टर भीमराव अबेडकर जयंती समारोह को लेकर एक कार्यक्रम का आयोजन किया जाएगा।

टैपल ऑफ़ क्राइस्ट चर्च में ईस्टर पर्व मनाया

थानेसर। धर्मनगरी कुरुक्षेत्र में टैपल ऑफ़ क्राइस्ट चर्च में रविवार सुबह ईस्टर पर्व अर्थात प्रभु यीशु के पुनः जन्म होने के दिन को बड़े हर्षोल्लाह से मनाया गया। चर्च में ईस्टर की आशा का जश्न मनाने के लिए सभी का स्वागत किया। इस पावन अवसर पर बिशप पॉल भट्ट एवं पास्टर शॅन भट्ट ने चर्च की सभी सदस्यों की तरफ से समस्त शहर वासियों को ईस्टर की शुभकामनाएं दीं। चर्च में आये सभी भगतो को आशीर्चन देते हुए कहा कि जैसे प्रभु यीशु ने कहा है वैसै ही कि यह ईस्टर दिवस हमारे शहर में आशा और मेल मिलाप लाये और दिलों को प्यार और शांति से भर दे। उन्होंने आमजन को कहा कि प्रभु यीशु ने बोला था कि सब मिलकर रहे, इकठा रहे, तभी देश बढेगा आपस में बिलकुल भी द्वेष न रखे समाज के लिए काम करें।

रोटरी क्लब पिहोवा ने दो जरूरतमंद विद्यार्थियों की साल भर की फीस की जिम्मेदारी ली

हरिभूमि न्यूज ►►पिहोवा

रोटरी क्लब पिहोवा ने एक बार फिर अपनी समाजसेवा की भावना को साकार करते हुए दो होनहार विद्यार्थियों की शिक्षा में सहायता प्रदान की है। नगर निवासी शिवकुमार, जो एक जटिल बीमारी से ग्रस्त हैं और इलाज का खर्च वहन करने में असमर्थ हैं, अपने बच्चों की पढ़ाई जारी रखने में भी असमर्थ हो गए थे। उनके बेटे आदित्य (कक्षा नवमी) और लव (कक्षा सातवीं) पढ़ाई में अव्वल हैं, लेकिन आर्थिक तंगी के कारण उनकी स्कूल फीस नहीं भरी जा सकी थी। दीपक बावेजा ने तुरंत



धन्ना भगत पब्लिक स्कूल में समारोह आज

कुरुक्षेत्र। धन्ना भगत पब्लिक स्कूल में 21 अप्रैल को श्रीधन्ना भगत की जयंती अत्यंत श्रद्धा और उत्साह के साथ मनाई जाएगी। श्रीधन्ना भगत एजुकेशन सोसाइटी के प्रधान जगतर सिंह काजल ने जानकारी दी है कि इस पावन अवसर पर हरियाणा के शिक्षा मंत्री महिपाल ढांडा मुख्य अतिथि के रूप में समारोह की शोभा बढ़ाएंगे। साथ ही हरियाणा सरकार के पूर्व मंत्री सुभाष सुधा एवं समाजसेवी महावीर मंदान विशिष्ट अतिथि के रूप में पधारेंगे।

सेक्टर 13 के ग्रीन बेल्ट पार्क में पहुंच कर मेयर ने सुनीं लोगों की समस्याएं विकास कार्यों में नहीं रहेगी कमी हर समस्या का करेंगे समाधान

ग्रीन बेल्ट पार्क में सफाई को लेकर दिए निर्देश

हरिभूमि न्यूज ►►करनाल

नगर निगम के वार्ड नंबर 10 में पड़ने वाले सेक्टर 13 ग्रीन बेल्ट एरिया के सौंदर्यकरण का कार्य जल्द शुरू हो जाएगा। मेयर रेणु बाला गुप्ता ने इस संबंध में अधिकारियों को निर्देश जारी कर दिए हैं। ग्रीन बेल्ट पार्क में सफाई से लेकर सुरक्षा व्यवस्था तक तथा टूटे ट्रैक के नवनिर्माण से लेकर गेट के सौंदर्यकरण तक सभी कार्य शीघ्र करवाए जाएंगे। सेक्टरवासियों ने



जो सुझाव दिए हैं उन पर अमल करते हुए विकास कार्य किए जाएंगे। दरअसल मेयर रेणु बाला गुप्ता रविवार सुबह सेक्टर 13 ग्रीन बेल्ट पार्क में पहुंची थी। यहां मॉर्निंग वॉक क्लब के सदस्यों और पार्क में पहुंचे लोगों के साथ लंबी चर्चा कर उनकी

समस्याओं और मांगों को गंभीरता से सुना। पार्क में टूटे ट्रैक, खराब लाइट, टूटी दीवारों की मरम्मत, प्रवेश द्वार का सौंदर्यकरण, शौचालयों व पार्क में फैली गंदगी आदि की समस्या को लोगों ने प्रमुखता से मेयर के समक्ष उठाया।

खासतौर पर पार्क में सूरक्षा व्यवस्था की मांग की गई। लोगों ने कहा कि पार्क में कई बार असामाजिक और शरारती लोग प्रवेश कर जाते हैं, जिससे यहां माहौल खराब होता है और सैर करने वालों को दिक्कतों का सामना करना पड़ता है।

ये लोग मौजूद रहे

इस अवसर पर भाजपा के पूर्व जिला अध्यक्ष बृज गुप्ता, कैलाश गुप्ता, पार्षद संकल्प भंडारी, मंडल प्रधान नवीन बत्रा, रमन बंसल, सुशील जैन, अनिल जैन, वीर विक्रम, अनिल गर्ग, राजेश शर्मा, विजय खन्ना, रजनीश बत्रा, विक्रम नंदा, जे पी दून, बंटी पोपली, दीपक धवन, विमल जोशी, मुकेश बंसल, रोशन लाल बंसल, राम गर्ग, पंकज बंसल, मुकेश गुप्ता व गोविन्द गुप्ता मौजूद रहे।



मेयर ने योग शेड के निर्माण का मुआयना किया

हरिभूमि न्यूज ►►करनाल

सेक्टर 13 में गीता मंदिर के साथ बने पार्क में योग शेड का निर्माण किया जा रहा है। करनाल मेयर रेणु बाला गुप्ता रविवार सुबह पार्क में पहुंची। यहां योग शिक्षकों और स्थानीय निवासियों के साथ वार्तालाप की। मेयर के संज्ञान में लाया गया कि योग शेड के निर्माण में थोड़ी कमी देखने को मिल रही है। तकनीकी रूप से लेवल को बढ़ाने की जरूरत है। मेयर ने पार्क में मौजूद सेक्टरवासियों की समस्याएं भी सुनीं। पार्क में सफाई का गुद्दा भी उठाया गया। मेयर रेणु बाला गुप्ता ने कहा कि अधिकारियों को निर्देशित

कर योगा शेड के निर्माण में खामियों को दूर करवाया जाएगा। पार्क में निरंतर सफाई कार्य करवाया जाएगा। पार्क को और सुंदर बनाने के लिए प्रयास किए जाएंगे। सेक्टर 13 के इस पार्क में योगा शेड लोगों की मांग पर बनाया जा रहा है। इसका निर्माण होने से बरसात के दिनों में भी लोग योग का अभ्यास कर सकते हैं। इस अवसर पर भाजपा के पूर्व कार्यकारी जिला प्रधान बृज गुप्ता, संगीता बंसल, निर्मला बंसल, नंदवानी, राजेश शर्मा, भाजपा मंडल प्रधान नवीन बत्रा, पार्षद संकल्प भंडारी, विक्रम नंदा, रमन बंसल, वीर विक्रम, नवीन सिखल, दीपक धवन व बंटी पोपली मौजूद रहे।

थानेसर नप चेयरपर्सन को कलहेड़ी गांव में आशीर्वाद देने पहुंचे विस अध्यक्ष

हरिभूमि न्यूज ►► घरोड़ा

नवनि्युक्त थानेसर नगर परिषद चेयरपर्सन माफी को आशीर्वाद देने के लिए विधानसभा अध्यक्ष हरविंदर कल्याण कलहेड़ी गांव पहुंचे। कलहेड़ी माफी का पैतृक गांव है और कलहेड़ी में माफी का अभिनंदन समारोह रखा गया था।

रविवार को थानेसर नगर परिषद चेयरपर्सन माफी को घरौंडा से मोटरसाइकिलों के काफिले के बीच कलहेड़ी गांव लाया गया। कलहेड़ी से पूर्व डिगर माजरा गांव में भी माफी का स्वागत किया गया। कलहेड़ी गांव में महिलाओं व पुरुषों

ने माफी का जोरदार स्वागत किया। इस मौके पर विधानसभा अध्यक्ष हरविंदर कल्याण माफी को आशीर्वाद देने के लिए विशेष रूप से पहुंचे। उन्होंने स्वागत समारोह में ग्रामीणों को संबोधित करते हुए कहा कि यह सब के लिए हर्ष का विषय है कि माफी ने क्षेत्र व समाज का नाम रोशन किया है। विधानसभा अध्यक्ष ने कहा कि भारतीय जनता पार्टी सर्व समाज की पार्टी है और भाजपा सरकार सबका साथ,सबका विकास और सबके विश्वास के नारे के साथ पूरे देश को आगे ले जाने का काम कर रही है। इस मौके पर ग्रामीणों ने विधानसभा अध्यक्ष

हरविंदर कल्याण, माफी व मलकीत को पगड़ी पहना कर व चादर ओढ़ाकर भी सम्मानित किया। चेयरपर्सन माफी ने स्वागत समारोह में स्वागत के लिए आभार प्रकट किया। कार्यक्रम संचालन नरेंद्र लाठर ने किया। इस अवसर पर गांव कलहेड़ी के सरपंच बिजेंद्र, पूर्व सरपंच कश्मीरी लाल, पूर्व सरपंच रामपाल, गांव डिंगर माजरा के सरपंच प्रवीन लाठर, ब्लॉक समिति मंबर रमेश कुमार, कृष्ण लाठर, रामेहर डिंगर माजरा, कप्तान नंबरदार, रोहित भंडारी, सेवा सिंह,राजेश पाल, विक्रम, कृष्ण कलहेड़ी आदि मौजूद रहे।



लाडवा। बैठक के दौरान रक्तदान शिविर को लेकर चर्चा करते क्लब के पदाधिकारी व सदस्य।

दो को लगेगा वृद्धाश्रम में रक्तदान शिविर

लाडवा। शहर की अंतर्राष्ट्रीय सामाजिक संस्था रोटरी, रोट्रेक्ट व इन्वरव्हील क्लब की तरफ से रक्तदान शिविर का आयोजन किया जा रहा है। प्रोजेक्ट चैयरमैन गौरव गोयल ने जानकारी देते हुए बताया कि 2 मई को बाबा बंसी वाला वृद्धाश्रम में स्वर्गीय रंजना कंसल की स्मृति में 10 वॉ रक्तदान शिविर लगाया जाएगा जिसमें शाहबाद से ब्लड बैंक की टीम रक्तदाताओं से रक्त एकत्रित करने का कार्य करेंगी। उन्होंने अधिक से अधिक रक्तदाताओं को रक्तदान रूपी यज्ञ में आहुति डालने के लिए आमंत्रित किया क्योंकि रक्तदान से न केवल किसी दूसरे व्यक्ति की जान बचती है बल्कि अपने स्वास्थ्य को भी ठीक रखा जा सकता है। वहीं रोटरी क्लब के प्रधान नरेश गर्ग ने आगामी दिनों में होने वाले कार्यक्रमों के बारे में रूपरेखा तैयार की। वहीं जो अब तक क्लब द्वारा जो अभी तक कार्यक्रम किए जा चुके हैं, उनके बारे में भी विस्तार से बताया। वहीं मौके पर नरेश गर्ग, विकास सिंघान, राकेश खुराना, अमित सिंघल, संजीव जिंदल, दीपक सिंघल, राजेश मिगलानी व अरुण करडवाल सहित अन्य सदस्य उपस्थित थे।

तूफान एवं आग की घटना से नुकसान को लेकर सरकार गंभीर

- सांसद नवीन जिन्दल कार्यालय की टीम ने प्रभावित क्षेत्र का दौरा करके लिया नुकसान का जायजा

हरिभूमि न्यूज ►►कुरुक्षेत्र

सांसद नवीन जिन्दल ने कहा है कि हाल ही में आए तूफान के बाद हुए नुकसान को सरकार ने पूरी तरह से अपने संज्ञान में ले लिया है और मुख्यमंत्री नायब सिंह सैनी के नेतृत्व में सभी अधिकारियों को निर्देश दे दिए गए हैं कि जल्द से जल्द नुकसान का पूरा आंकलन करके लोगों को राहत प्रदान की जाए। सांसद नवीन जिन्दल के कार्यालय प्रभारी धर्मवीर सिंह ने उपरोक्त जानकारी देते हुए बताया कि सांसद जिन्दल ने निर्देश दिए हैं कि तूफान के दौरान खेतों में आग लगने



कुरुक्षेत्र। पीड़ित किसानों से बातचीत करते नवीन जिन्दल के कार्यालय प्रभारी धर्मवीर सिंह।

से जिन किसानों का नुकसान हुआ है और जिन लोगों के मकान एवं पशुधन आदि की हानि हुई है। उनको जल्दी ही सरकार द्वारा सहायता प्रदान की जाएगी। उन्होंने बताया कि सांसद नवीन जिन्दल ने कहा है कि आपदा की इस घड़ी में वे हर तरह से अपने

लोगों के साथ खड़े हैं। किसी भी प्रकार की जरूरत पड़ने पर कोई भी व्यक्ति उनके कार्यालय में संपर्क कर सकता है। सांसद कार्यालय की टीम ने कार्यालय प्रभारी धर्मवीर सिंह के नेतृत्व में प्रभावित गांवों का दौरा करके पीड़ितों से मुलाकात की।

मानव मित्र मंडल ने 31 छात्रों को पाठ्य सामग्री बांटी

हरिभूमि न्यूज ►►कुरुक्षेत्र

मानव मित्र मंडल कुरुक्षेत्र द्वारा मंडल के संस्थापक ब्रह्मलीन प्रोफेसर रामरतन शर्मा के आशीर्वाद से 31 छात्रों को शिव मंदिर सेक्टर- 3 कुरुक्षेत्र में प्रोसाहन राशि एवं पाठ्य सामग्री प्रदान की गई। इस पुनीतअवसर पर अशोक कुमार एसडीएम नीलोखेड़ी मुख्य अतिथि के रूप में पधारे जबकि सुनील दत्त एसएचओ लाडवा ने कार्यक्रम की अध्यक्षता की। समाजसेवी सतपाल कल्याण विशिष्ट अतिथि के रूप में उपस्थित रहे। इस अवसर पर नगर के समाजसेवी व्यक्तियों को भी आजीवन सेवा सम्मान देकर सम्मानित किया गया। मुख्य अतिथि अशोक कुमार हरियाणा



प्रशासनिक सेवा ने कहा कि मंडल का यह कार्य मेधावी छात्रों को स्वावलंबी, आत्मनिर्भर और स्वाभिमानी बनाने का सराहनीय प्रयास है। मेधावी छात्रों का सर्वांगीण विकास ही मानव मित्र मंडल का उद्देश्य है। कार्यक्रम अध्यक्ष सुनील दत्त पुलिस निरीक्षक ने कहा कि मेधावी छात्र आर्थिक दृष्टि से

शिक्षा से वंचित न रहे, मंडल का यह सेवा कार्य वास्तव में ही आत्म संतोष प्रदान करता है। विशिष्ट अतिथि सतपाल कल्याण ने कहा शिक्षित व्यक्ति ही सुंदर समाज का निर्माण कर सकते हैं। मंडल के संयोजक भारतेन्दु हरीश ने कहा कि मानव मित्र मंडल का नारा, सबल बने निर्बल का सहारा ,सुंदर सजग समाज बने यही है ध्येय हमारा। इसी उद्देश्य से विभिन्न स्कूलों के 31मेधावी विद्यार्थियों को प्रोत्साहन राशि एवं पाठ्य सामग्री प्रदान की गई। इस अवसर पर मंडल के संरक्षक देवराज भटनागर, लक्ष्मीर सिंह, सूरज कमल सेठ, डॉ ज्ञानेंद्र शर्मा, डॉ एम एम सिंह आदि समाजसेवियों को आजीवन सेवा सम्मान देकर सम्मानित किया गया। मंच संचालन रमेश शर्मा ने किया।

संत एक समाज के न होकर बल्कि समस्त समाज के होते हैं : जगमोहन

हरिभूमि न्यूज ►►करनाल

करनाल के विधायक जगमोहन आनंद ने कहा कि संत किसी एक समाज के न होकर बल्कि समस्त समाज के होते हैं। हमें उनके मूल्यों और आदर्शों का अनुसरण करना चाहिए। विधायक रविवार को सेक्टर-32 में रविदासिया समाज सेवा संघ द्वारा गुरु रविदास धर्मशाला, छात्रावास एवं पुस्तकालय के बेसमेंट के शिलान्यास अवसर पर आयोजित कार्यक्रम में बतौर मुख्य अतिथि बोल रहे थे। कार्यक्रम में सबसे पहले विधायक जगमोहन

आनंद ने श्री गुरु रविदास जी व बाबा साहेब डॉ. भीमराव अबेडकर जी की प्रतिमा पर श्रद्धा सुमन अर्पित किए। इस मौके पर रविदासिया समाज सेवा संघ द्वारा विधायक को श्री गुरु रविदास जी की प्रतिमा भेंट की गई तथा पगड़ी पहनकर उनका सम्मान किया गया। उन्होंने कहा कि श्री गुरु रविदास जी ने समाज में समानता का संदेश दिया था और जाति और लिंग के सामाजिक विभाजन को दूर करने की शिक्षा दी थी तथा व्यक्तिगत आध्यात्मिक स्वतंत्रता की खोज में एकता को बढ़ावा दिया था। विधायक ने बाबा साहेब डॉ. भीमराव

अम्बेडकर के बारे में बोलते हुए कहा कि ऑनलाइन व्यवस्था पारदर्शी समानता बाबा साहेब डॉ. भीमराव अबेडकर की कल्पना थी, जो कि वर्तमान सरकार ने पूरी की। भाजपा के जिला अध्यक्ष प्रवीण लाठर, भाजपा नेत्री मीना चौहान, निगम पार्षद अमृत लाल जोशी, पार्षद प्रतिनिधि सुभाष कोच, प्रधान पृथ्वी सिंह, वरिष्ठ उप-प्रधान पीपल सिंह, महासचिव रामपाल चोपड़ा, आरएम सरोहा, नरे सिंह रंगा सहित भारी संख्या में स्थानीय नागरिक, सभा के सदस्यगण व गणमान्य व्यक्ति उपस्थित थे।

, जल्द ही

चाय पर चर्चा के दौरान विधायक जगमोहन ने सुनी समस्याएं

प्रदेश सरकार कर रही है नॉन स्टॉप विकास कार्य

हरिभूमि न्यूज ►►करनाल

करनाल के विधायक जगमोहन आनंद ने कहा कि प्रदेश सरकार लगातार नॉन स्टॉप विकास कार्य कर रही है और प्राथमिकता के आधार पर आम-जन की समस्याओं का समाधान किया जा रहा है। विधायक जगमोहन आनंद रविवार को नेहरू पैलेस में चाय पर चर्चा के दौरान बड़ी संख्या में मिलने आए आमजन से बातचीत कर रहे थे। उन्होंने उपस्थित जनों को कहा कि चाय पर चर्चा कार्यक्रम किसी व्यक्ति का नहीं बल्कि पूरे शहरवासियों का प्लेटफॉर्म है। कोई



भी व्यक्ति यहाँ आकर अपने सुझाव दे सकता है। यदि सुझाव बेहतर होगा तो अवश्य उस पर कार्य किया जाएगा। उन्होंने जमीन के इंतकाल चढ़ाने के बारे में कहा कि वे जल्द ही

पटवारखाने का निरीक्षण करेंगे और इस विषय में उपायुक्त उत्तम सिंह से बात-चीत करेंगे की क्यों समय पर इंतकाल नहीं चढ़ पा रहे हैं। प्रदेश सरकार का निर्णय है कि तय समय

खबर संक्षेप

दादी मोहिनी को श्रद्धांजलि दी
पानीपत। हुडा सेक्टर 25 स्थित ब्रह्माकुमारीज सेंटर पर ब्रह्माकुमारी संस्था की पूर्व मुख्य प्रशासिका राजयोगिनी रतनमोहिनी दादी को भावपूर्ण श्रद्धांजलि दी गई। इस अवसर पर सद्भावना सोसाइटी, महर्षि दयानंद सोसाइटी, श्री कृष्णा सोसाइटी, हिमालय एनक्लेव, गोकुलधाम एनक्लेव आदि के सदस्य उपस्थित रहे। वहीं, सेक्टर 25 सेंटर की संचालिका बीके अंजना ने दादीजी की जीवन कहानी सुनाई।

नारी शक्ति को सिलाई मशीनें दी
पानीपत। मां गौरी समाज सेवा समिति द्वारा हनुमान कॉलोनी स्थित समिति के कार्यालय में समिति द्वारा चलाए जा रहे नि:शुल्क सिलाई व ब्यूटी पार्लर का कोर्स संपन्न होने पर प्रमाण पत्र वितरण समारोह का आयोजन किया गया। जिसमें मुख्य अतिथि नगर निगम के सीपीओ राकेश कादियान रहे। जबकि अध्यक्षता पूर्व मेयर सुरेश वर्मा ने की। मुख्य अतिथि राकेश कादियान द्वारा केंद्र के 184 उन महिलाओं व लड़कियों को प्रमाण पत्र व सिलाई मशीन आदि वितरित की।

शिक्षा रथ टीम ने सर्वे किया
पानीपत। जिला शिक्षा अधिकारी राकेश बूरा के मार्गदर्शन में पानीपत कब डीओसी हरिओम शिक्षा रथ टीम के साथ मिलकर सरकारी स्कूलों में छात्र संख्या बढ़ाने के लिए छुट्टी वाले दिन घर-घर में जाकर मंडी, बाजार और रहेड़ी वाले आम जनमानस को अपने बच्चों को सरकारी स्कूलों में पढ़ाने के लिए जागरूक कर किया।

हादसे में दो महिला घायल, केस दर्ज
पानीपत। पानीपत के गांव अटावला के पास शनिवार शाम को करेशनी देवी और केला देवी खेतों से घर लौट रही थीं। इसी दौरान एक तेज रफ्तार बाइक ने उन्हें टक्कर मार दी। घटना के बाद करेशनी देवी के पोते कुलदीप ने दोनों घायल महिलाओं को सरकारी अस्पताल पहुंचाया। डॉक्टरों ने उन्हें पीजीआई खानपुर रेफर कर दिया। इधर, पुलिस ने बाइक चालक पर केस दर्ज कर जांच शुरू कर दी है।

बाइक की टक्कर से तीन गंभीर
पानीपत। पानीपत के गांव भालसी निवासी राजेश की बाइक की टक्कर लगने से बबली और सुशीला देवी व सचिन घायल हो गए। तीनों को निजी अस्पताल में भर्ती करवाया गया है। इधर, थाना मतलौडा पुलिस ने राजेश पर लापरवाही से वाहन चलाते हुए हादसा करने के आरोप में केस दर्ज कर जांच शुरू कर दी है।

गणेश मंदिर का निर्माण जारी
पानीपत। पानीपत की असंध रोड क्षेत्र की भाटिया कॉलोनी में गणेश मंदिर का निर्माण कार्य जारी है। वर्तमान में मंदिर में भगवान की मूर्तियों का निर्माण जारी है। मूर्तियों बनाने में वियतनाम देश के पत्थर का प्रयोग हो रहा है। यह जानकारी मंदिर समित के प्रधान बलदेव गांधी, महासचिव हरीश बंसल, सलीश फुटला, जोगिंदर कुंडू, जोगिंदर गाबा, संजय आदि ने दी।

गेहूं की फांस ना जलाए किसान
इसराना। किसानों में जागरूकता लाने के लिए कृषि एवं कल्याण विभाग उपमंडल इसराना का गेहूं की फांस और बचे हुए अवशेषों को न जलाने का अभियान तेज कर दिया गया है। विभाग के इसराना सहायक तकनीकी प्रबंधक ओमपाल मलिक ने बताया की सभी गांव में मुनियादी करवाई जा रही है और नुकड़ सभाओं के माध्यम से किसानों को जागरूक किया जा रहा है।

रिटायर्ड कर्मियों का प्रदर्शन 22 को
इसराना। रिटायर्ड कर्मचारी संघ, 22 अप्रैल को सिंचाई कार्यालय पानीपत में सरकार की रिटायर्ड कर्मचारियों के खिलाफ बनायी जा रही नीतियों के विरोध में प्रदर्शन करेगा। रिटायर्ड कर्मचारी संघ, इसराना के प्रधान सीताराम मांडी ने बताया कि सरकार आठवें वेतन आयोग की सिफारिश को रिटायर्ड कर्मचारियों पर लागू नहीं करना चाहती जो की न्याय संगत नहीं है।

ग्रामीण अंचल के विकास से प्रदेश बनेगा विकसित राज्य: पवार

हरियाणा के हर वर्ग को विकसित करेंगे, हर क्षेत्र का करेंगे विकास

हरिभूमि न्यूज ►► इसराना

हरियाणा के पंचायत मंत्री कृष्ण लाल पंवार ने रविवार को गांव मतलौडा में फिरनी पर स्ट्रीट लाइट लगाने के कार्य का शुभारंभ किया। वहीं, मंत्री पंवार ने बताया कि गांव की फिरनी पर 16 लाख 50 हजार रुपये की लागत से 75 स्ट्रीट लाइट्स लगाई जा रही हैं। इस फिरनी की कुल लंबाई लगभग चार किलोमीटर है, जिस पर प्रत्येक 50 मीटर की दूरी पर 90 वॉट क्षमता वाली एलईडी स्ट्रीट लाइट लगाई गई है। इस व्यवस्था से गांव वासियों को रात के समय सुरक्षित आवागमन की सुविधा मिलेगी तथा गांव की समग्र सुंदरता में भी वृद्धि



पानीपत। पानीपत के गांव मतलौडा में विकास कार्यों का शुभारंभ करते हुए मंत्री कृष्ण लाल पंवार। फोटो: हरिभूमि

होगी। इस अवसर पर स्थानीय उपस्थित रहे। मंत्री पंवार ने बताया जनप्रतिनिधियों, पंचायत सदस्यों कि ग्राम मतलौडा के बस स्टैंड पर तथा ग्रामीणों की बड़ी संख्या में आमजन की सुविधा को ध्यान में

2024 गांवों में लाई स्ट्रीट लाइट

मंत्री पंवार ने कहा कि राज्य के सभी गांवों की फिरनियों को पक्का करने का कार्य यूरेस्टर पर किया जा रहा है और अब सरकार द्वारा यह सुनिश्चित किया जा रहा है कि प्रत्येक पक्की फिरनी पर स्ट्रीट लाइट की व्यवस्था भी हो। प्रत्येक फिरनी पर लाइट लगाने का कार्य भी चरणबद्ध तरीके से जारी है। प्रथम चरण में प्रदेश के 2024 गांवों की फिरनियों पर स्ट्रीट लाइट लगाई जा चुकी है। उन्होंने कहा कि हमारा लक्ष्य है कि हर गांव में विकास की रोशनी पहुंचे, चाहे वह भौतिक संरचनाओं के रूप में हो या मूलभूत सुविधाओं के माध्यम से, ग्रामीणों की सुविधा और सम्मान हमारी प्राथमिकता है। हरियाणा के हर वर्ग को विकसित करेंगे।

रखते हुए लगभग चार लाख रुपये की लागत से दो शौचालयों का निर्माण भी किया जाएगा। यह सुविधा विशेष रूप से महिलाओं, वरिष्ठ नागरिकों और दूर-दराज से आने वाले यात्रियों के लिए अत्यंत लाभकारी सिद्ध होगी। उन्होंने कहा कि हरियाणा सरकार मुख्यमंत्री

नायब सैनी के नेतृत्व में राज्य के सर्वांगीण विकास के लिए सतत प्रयासरत है। सरकार की प्राथमिकता है कि प्रत्येक गांव में मूलभूत सुविधाएं, जैसे सड़क, जल निकासी, बिजली, स्वच्छता और सामुदायिक ढांचे सुलभ कराए जाएं।

धन्ना की जयजयकार करते हुए उचाना पहुंचे भाजपाई

■ धन्ना भगत का भगवान कृष्ण में अटूट विश्वास था और उन्होंने अपनी पूरी जिंदगी भगवान की भक्ति में गुजार दी

हरिभूमि न्यूज ►► समालखा

परम भक्त धन्ना जाट की जयंती पर भारतीय जनता पार्टी समालखा के कार्यकर्ता जींद उचाना के लिए रवाना हुए। जिसमें मुख्य रूप से समालखा विधानसभा सह संयोजक नरेश बैनीवाल, विधायक प्रतिनिधि जसराज भाटी, वार्ड 10 पार्षद मनीष बैनीवाल, अनिल कालीरमन, लेखराज खट्टर, डॉ.



पानीपत। समालखा में भक्त धन्ना की जयजयकार करते हुए भाजपाई।

रविन्द्र सैन, संदीप धीमान, राकी भर्मा, पदम सोनी, रोहित वर्मा, गौभक्त अंकित उप्पल, अनिल राजकुमार, सुनील शर्मा, अजय वर्मा, हरीश कुमार, सुन्दर लाल, जयनारायण महिंद्रा, अनिल शर्मा, विजय कुमार, अमित तनेजा आदि कार्यकर्ता बंसल फाउंड्री के पास से जींद उचाना के लिए बस से रवाना हुए। इस अवसर पर विधायक

टीम को जर्सी प्रदान कर शुभकामनाएं दी

हरिभूमि न्यूज ►► पानीपत

सीनियर नेशनल महिला रग्बी सेवेंस चैंपियनशिप 23 और 24 अप्रैल को गुवाहाटी के इंदिरा गांधी एथलेटिक फ़ील्ड में इंडियन रग्बी फुटबॉल यूनियन द्वारा आयोजित की जाएगी। प्रदेश की महिला टीम की तैयारी के लिए प्रदेश स्तरीय प्रशिक्षण शिविर बबीता सिंह की देखरेख में कोच अमन मलिक व राजेश कुमार की अगुवाई में उग्राखेड़ी रग्बी फ़ील्ड पर लगाया गया था। टीम में 12 खिलाड़ियों के साथ दो सबस्टीट्यूट खिलाड़ियों को रखा गया है। टीम कोच रग्बी इंडिया लेवल वन कॉलोफीइड कोच सुदेश कुमारी को

महिला रग्बी सेवेंस चैंपियनशिप के लिए टीम का चयन



पानीपत। हरियाणा राज्य महिला रग्बी टीम फोटो: हरिभूमि

लगाया गया है तथा मैनेजर राजेश कुमार होंगे। टीम को सोनीपत रग्बी संघ के सचिव नरेंद्र मोर ने जर्सी प्रदान कर शुभकामनाएं दी। बबीता सिंह ने बताया कि टीम में स्थान पाने वाली खिलाड़ियों में ज्योति कप्तान, सरिती हिसार, पायल उपकप्तान, दीपा, दिवंकल, सीमा, प्रियंका, ईशा, अंजली पानीपत, मानसी जींद, आरती भिवानी, प्रीति फोगट चरखी दादरी। इसके अलावा अनीता चरखी दादरी एवं आरती हिसार को सब्सिट्यूट खिलाड़ियों में स्थान दिया गया है।

गरीब परिवारों की 12 कन्याओं का सामूहिक विवाह करवाया

हरिभूमि न्यूज ►► यमुनानगर

समाज सेवा के क्षेत्र में अग्रणीय संस्था रोटरी क्लब यमुनानगर द्वारा रविवार को आर्थिक रुप से कमजोर परिवारों की कन्याओं के लिए शहर के औद्योगिक नगर स्थित आरके पैलेस में नौवा सामूहिक विवाह समारोह का आयोजन किया गया। सामूहिक विवाह समारोह में बार जोड़े विवाहित बंधन में बंधे।



यमुनानगर। रोटरी क्लब द्वारा आयोजित सामूहिक समारोह में नवविवाहित जोड़ों को आशीर्वाद देते हुए रोटरी क्लब के सदस्य।

कार्यक्रम में मुख्यातिथि के रुप में सिटी विधायक घनश्याम दास अरोड़ा व कार्यक्रम के अध्यक्ष

सतगुरु कबीर प्रकट दिवस पानीपत में मनाया जाए : सुभाष

पानीपत में कबीरपंथियों व संत कबीर की भक्ति करने वालों की संख्या एक लाख से अधिक

मुख्यमंत्री सैनी की उपस्थिति में यह प्रदेश स्तरीय कार्यक्रम होगा

हरिभूमि न्यूज ►► पानीपत

सतगुरु कबीर पंथ आश्रम ट्रस्ट की बैठक में इस वर्ष 11 जून को सतगुरु कबीर प्रकट दिवस पानीपत में भाजपा के तत्वावधान में राज्य स्तरीय मनाने हेतु विचार-विमर्श किया गया। राष्ट्रीय अध्यक्ष राष्ट्रीय कबीर पंथी समाज सभा एवं उपाध्यक्ष सतगुरु कबीर पंथ आश्रम



पानीपत। कबीर पंथ आश्रम ट्रस्ट के सदस्य भाजपा जिलाध्यक्ष दुधंत भट्ट को ज्ञापन सौंपते हुए। फोटो: हरिभूमि

ट्रस्ट पानीपत सुभाष चंद्र कबीर पंथी ने कहा कि ऐतिहासिक नगरी

पानीपत जिले में सतगुरु कबीर साहेब के अनुयाई लाखों की तादाद में निवास करते हैं, जो कबीर साहब को अपना इष्ट देव भगवान मानते हैं। उन सभी की इच्छा है की सतगुरु कबीर साहेब प्रकट दिवस 2025 पानीपत में मनाया जाए। जैसे भाजपा सरकार हरियाणा में प्रतिवर्ष संतों एवं महापुरुषों की जयंती का कार्यक्रम सरकारी स्तर पर मनाती है। इसी को ध्यान में रखते हुए सभा एवं ट्रस्ट के पदाधिकारी राष्ट्रीय अध्यक्ष सुभाष चंद्र कबीर पंथी के नेतृत्व में भाजपा जिला अध्यक्ष दुधंत भट्ट से मांग रखी है कि

मुख्यमंत्री नायब सिंह सैनी की उपस्थिति में यह प्रदेश स्तरीय कार्यक्रम किया जाए। वहीं बैठक में निर्णय लिया गया कि इस मांग को मंत्री महीपाल ढांडा, विधायक प्रमोद विज, कैबिनेट मंत्री एवं सांसद मनोहर लाल खट्टर के प्रतिनिधि गजेंद्र सलुजा, मेयर कोमल सैनी, भाजपा प्रदेश महामंत्री डा.अर्चना गुप्ता के पास भी समाज अपनी बात रखने के लिए जाएगा। बैठक में ट्रस्ट के प्रधान धर्मदास, कोषाध्यक्ष तेजपाल, सतपाल मलिक, किरण पाल, मदन पंवार व मोहित कुमार आदि मौजूद रहे।



पानीपत। आईबी कॉलेज में गाइड फिल्म देखते हुए टीचर्स व स्टूडेंट्स।

ऑडियो विजुअल एड्स शिक्षा की प्रभावशाली पद्धति

हरिभूमि न्यूज ►► पानीपत

आईबी पीजी कॉलेज में बीए इंग्लिश ऑनर्स द्वितीय वर्ष तथा एमए इंग्लिश प्रीवियस के विद्यार्थियों के लिए आरके नारायण द्वारा रचित द गाइड विषय पर फिल्म का प्रदर्शन किया गया। विद्यार्थियों ने फिल्म के माध्यम से अपने पाठ्यक्रम पर आधारित विषय द गाइड के बारे में जानकारी अर्जित की। प्राचार्या डॉ.शशि प्रभा मलिक ने छात्रों को संबोधित करते हुए कहा कि ऑडियो विजुअल एड्स शिक्षा की एक प्रभावशाली पद्धति है,

जो छात्रों को श्रवण और दृश्य दोनों रूपों में सीखने का अवसर देती है। इससे न केवल समझ बेहतर होती है, बल्कि जानकारी लंबे समय तक स्मृति में रहती है। विभागाध्यक्ष डॉ.नीलम ने कहा कि मनोरंजन के द्वारा पाठ्यक्रम आधारित ज्ञान प्राप्त करने का यह एक बेहतरीन माध्यम है। कार्यक्रम का आयोजन प्रिया बरेजा द्वारा किया गया। इस अवसर पर अंग्रेजी विभाग से डॉ.स्वाती पुनिया, डॉ.नेहा पूनिया, डॉ. मधु शर्मा, डॉ.विनय वधवा, कि सोनल, प्रिया सदाना व राहुल आदि मौजूद रहे।

खेल से युवा वर्ग संघर्षशील बनता है : लठवाल

हरिभूमि न्यूज ►► इसराना

डीआर इंटरनेशनल स्कूल क्रिकेट मैदान गांव काकोदा, पानीपत में रविवार को गुरुकुल दर्पण 60 क्रिकेट प्रतियोगिता का शुभारंभ किया गया, प्रतियोगिता के पहले मैच में गद्दी केसरी टीम ने डीएम इलेवन को 51 रन से हराया, टॉस जीतकर पहले खेलते हुए गद्दी केसरी टीम ने पंकित के 45 व सौरभ के 44 रनों की मदद से 20 ओवर में 7 विकेट पर 180 रन बनाए। डीएम इलेवन की टीम अंकित श्योराण के 51 रनों के बावजूद 18 ओवर में 129 रन ही बना सकी। प्रतियोगिता का उद्घाटन गुरुकुल दर्पण 60 कोचिंग सेंटर के चेंयरमैन पवन लठवाल ने



इसराना। गुरुकुल दर्पण क्रिकेट प्रतियोगिता के विजेताओं को सम्मानित करते हुए समाजसेवी पवन लठवाल। फोटो: हरिभूमि

किया और मेधावी खिलाड़ियों को सम्मानित करते हुए कहा कि खेल से युवाओं के अंदर संघर्ष करने की

शक्ति बढ़ती है। इस अवसर पर मोनू मलिक, अमित खोखर, सुमित खोखर, जयबीर आदि मौजूद रहे।

शिक्षित होकर आत्मनिर्भर बनें छात्राएं

विजेता छात्राओं को डॉ. सुमन लता ने मुकुट पहनकर सम्मानित किया

■ डॉ. सुमन लता व सभी स्टाफ मेंबर्स का फूल मलाई देकर कार्यक्रम में स्वागत किया

हरिभूमि न्यूज ►► पानीपत

चौधरी देवीलाल मेमोरियल कन्या पीजी महाविद्यालय गांव सिवाह पानीपत में छात्राओं के लिए विदाई समारोह का आयोजन किया गया। जिसमें छात्राओं ने कॉलेज प्रिंसिपल डॉ. सुमन लता व सभी स्टाफ मेंबर्स का फूल मलाई देकर कार्यक्रम में स्वागत किया और दीप प्रज्वलित करके कार्यक्रम का



पानीपत। चौ. देवीलाल कॉलेज की छात्राएं विदाई पार्टी में अपनी टीचर्स के साथ।

शुभारंभ किया। वहीं, मुख्य अतिथि ने इस मौके पर छात्राओं

ने विभिन्न प्रतियोगिताओं में भाग लिया। जिसमें मिस ऑल राउंडर

निककी बीए फाइनल, मिस इंटेलिजेंट पूर्णिमा एमए पॉलिटेक्निक साइंस, मिस पर्सनालिटी खुशी बीकॉम फाइनल, मिस फेयरवेल कोमल एमए हिस्ट्री चुनी गईं। विजेता छात्राओं को कॉलेज प्रिंसिपल डॉ. सुमन लता ने व सभी स्टाफ मेंबर ने मुकुट पहनकर सम्मानित किया व उनके उज्ज्वल भविष्य की शुभकामना दी। प्रो प्रियंका, प्रो. पूनम, प्रो. अनु, प्रो ज्योति, प्रो पूनम ने कहा कि छात्राओं के बेहतर तरीके से शिक्षित होकर आत्मनिर्भर बनना चाहिए।

जिला परिषद की बैठक की तैयारी पूरी

■ सभी वार्डों की ग्राम पंचायत में स्टील की बेंच रखवाने व अन्य एजेंडे पर चर्चा की जाएगी

हरिभूमि न्यूज ►► पानीपत

उपायुक्त डॉ. वीरेंद्र दहिया बताया कि 22 अप्रैल मंगलवार को जिला सचिवालय के द्वितीय तल पर स्थित सभागार में जिला परिषद की बैठक का आयोजन किया जा रहा है। इसकी सभी तैयारी पूरी कर ली गई है। जिला परिषद की मुख्य कार्यकारी

अधिकारी डॉ. किरण सिंह ने बताया कि बैठक में राज्य वित्त आयोग ग्रांट की प्रगति। 15वें वित्त आयोग ग्रांट की प्रगति एवं पूरक योजना के अनुमोदन। मनरेगा योजना के तहत सदस्यों द्वारा मांगों की प्रगति हेतु और सदस्यों की मांगों को प्राथमिकता देने। वार्डों की ग्राम पंचायत में स्टील की बेंच रखवाने व अन्य एजेंडे पर चर्चा की जाएगी। सीईओ ने जिला परिषद के सदस्य और संबंधित विभाग के अधिकारियों को बैठक में उपस्थित होने के निर्देश दिए हैं।



पानीपत। डीएवी पीपी स्कूल में महात्मा हंसराज की याद में यज्ञ करते हुए विद्यार्थी।

यज्ञ कर महात्मा हंसराज को श्रद्धांजलि दी

हरिभूमि न्यूज ►► पानीपत

महात्मा हंसराज के समर्पण दिवस पर डीएवी पुलिस पब्लिक स्कूल प्रांगण में महासभा एवं हवन का आयोजन किया। इस महासभा के अंतर्गत अनेक सांस्कृतिक और आध्यात्मिक कार्यों के माध्यम से शिक्षाविद् महात्मा हंसराज के जीवन को दर्शाया। इस अवसर पर विद्यार्थियों ने लघु नाटिका, भाषणों एवं कविताओं के माध्यम से महात्मा हंसराज जी के जीवन, संघर्ष, तथा उनके शिक्षा के क्षेत्र में

अद्वितीय योगदान को प्रभावशाली रूप से प्रस्तुत किया। साथ ही स्कूल परिसर में हवन का आयोजन किया गया जिसमें विद्यार्थियों ने मंत्रोच्चारण के साथ यज्ञ में आहुतियां दी गईं। इस अवसर पर प्रधानाचार्या सुमिता अरोड़ा ने बताया कि महात्मा हंसराज ने किस प्रकार अपने जीवन को शिक्षा और समाज सेवा के लिए अर्पित कर दिया तथा इस समाज से बुराइयों को उन्मूलन किया। उन्होंने सभी बच्चों को महात्मा हंसराज के पद चिन्हों पर चलने के लिए प्रेरित किया।

खबर संक्षेप

मंडियों से 40 फीसदी गेहूँ का हुआ उठान

अंबाला। उपायुक्त अजय सिंह तोमर ने कहा कि जिले में 15 मंडियों व खरीद केंद्रों पर सरकारी व अन्य एजेंसियों द्वारा अब तक 175994.3 मीट्रिक टन गेहूँ को खरीदा गया है। इन मंडियों में अब तक 29704 किसान गेहूँ लेकर पहुंच चुके हैं। इसके अलावा इन मंडियों में एजेंसियों द्वारा गत दिवस तक 40.5 प्रतिशत के साथ 79979 मीट्रिक टन गेहूँ के उठान कार्य को पूरा कर लिया है। उपायुक्त ने सभी एजेंसियों के अधिकारियों को गेहूँ उठान कार्य में तेजी लाने के आदेश देते हुए कहा कि मंडियों से गेहूँ खरीदने के बाद लिफ्टिंग के कार्य में देरी नहीं होनी चाहिए।

यात्रा का कक्कड़ माजरा में हुआ स्वागत

शहजापुर। ड्रग फ्री हरियाणा साइक्लोथॉन-2.0 साइकिल यात्रा रविवार को जिला पंचकूला से जिला अंबाला के गांव कक्कड़माजरा में पहुंची। यहां पर प्रशासन के अधिकारियों, कर्मचारियों एवं ग्रामवासियों, सरपंचों तथा भाजपा पदाधिकारियों द्वारा स्वागत किया गया। डीएसपी सूरज चावला, बीडीपीओ शहजापुर सुशील मंगला, सरपंच सुनियन जिला प्रधान कप्तान केहर सिंह, भाजपा मंडल प्रधान विक्रम राणा, नीटू शर्मा खानपुर ब्राह्मणा, सरपंच नेहा शर्मा माजरा, संदीप चतान, अभिषेक शर्मा सरपंच प्रतिनिधि कक्कड़माजरा, कुलबीर भेड़ों, सतपाल धीमान रजौली तथा एसडीओ अंशुश सहगल, डॉ. मयंक गुप्ता भी मौजूद रहे।

नन्हेड़ा में 100 लोगों की जांची आंखें

अंबाला। जीएमएन कॉलेज अंबाला कैंट के रेड रिबन क्लब एवं वाईआरसी ने कॉलेज प्राचार्य डॉ. रोहित दत्त के नेतृत्व में गांव नन्हेड़ा में एक दिवसीय आंखों की मुफ्त जांच का शिविर लगाया। इस शिविर में गांव के लगभग 100 स्थानीय लोगों ने अपनी आंखों की मुफ्त जांच करवाई। इस अवसर पर टीम सदस्यों ने नेत्र जांच कराने आए व्यक्तियों को मुफ्त आई डॉप्स एवं मुफ्त आंखों के चश्मे भी दान किए। इस अवसर पर गांव की एमसी प्रियंका, समाज सेवी मास्टर अविनाश कुमार, सुरजीत सिंह, तेजपाल सिंह, डॉक्टर सुग्गा, डॉ. सुमन, गायत्री भी उपस्थित रही।

मिर्गी के दौरे व ब्रेन स्ट्रोक के लक्षणों और बचाव को लेकर दी जानकारी

हरिभूमि न्यूज ▶▶ अंबाला

अंबाला छावनी के राजकीय स्नातकोत्तर महाविद्यालय में मानसिक स्वास्थ्य पर चल रही तीन दिवसीय कार्यशाला का समापन हो गया। समापन समारोह में प्राचार्य, डॉ. देस राज बाजवा ने बतौर मुख्य अतिथि शिरकत की। फिजिशियन डॉ. अनिल अग्रवाल ने मिर्गी के दौरे पड़ना और ब्रेन स्ट्रोक के लक्षणों और बचाव संबंधी जानकारी सरल भाषा में प्रदान की। कार्यशाला में महाविद्यालय के स्टाफ सदस्यों, विद्यार्थियों व



अंबाला। कार्यशाला के दौरान मुख्य वक्ता को सम्मानित करते प्राचार्य। फोटो: हरिभूमि

एनसीसी कैडेट्स ने बहुत से एप्लिप्सी का समाधान पूछा, जिनका मनोविज्ञानक समस्याओं तथा समाधान मौके पर ही प्रदान कर दिया

मिर्चपुर के खेतों में लगी आग, 50 एकड़ में खड़ी गेहूँ की फसल जलकर राख

हरिभूमि न्यूज ▶▶नारनौद

क्षेत्र के गांव मिर्चपुर के खेतों में लगी आग के कारण करीब 50 एकड़ गेहूँ की खड़ी फसल जलकर राख हो गई। मौके पर किसानों ने पहुंच कर आग पर काबू पाया। किसानों ने सरकार से मांग की है कि सरकार जल्द से जल्द गिरदावरी करवाकर उचित मुआवजा देने का काम करें ताकि किसानों के घरो का चूल्हा जल सके।

अन्यथा उनके परिवारों को दो वक्त की रोटी के लाले पड़ जाएंगे। मिर्चपुर निवासी पीड़ित किसान प्रवीण, वीरेंद्र, सतपाल, जोगिंदर, बिजेंदर, राजा, लोकेश, अमित, जगबीर, रामफल, धर्मवीर, मनोज, बलराज, वीरेंद्र, लहना, रवींद्र इत्यादि ने बताया कि शनिवार को

- बिजली मंत्री अनिल विज बोले, 20 किलोमीटर लंबी लाइन से हजारों परिवार परेशान, लाइन हटाने के लिए बिजली निगम जल्द शुरू करेगा कार्रवाई

हरिभूमि न्यूज ▶▶ अंबाला

अंबाला छावनी की दर्जनों रिहायशी कॉलोनियों से गुजर रही 33 केवी लाइन हटाई जाएगी। अंबाला शहर के धूलकोट से यह लाइन अंबाला छावनी तक आ रही है। रिहायशी कॉलोनियों में छतों से होकर गुजर रही यह लाइन परिवारों के लिए बड़ी मुसीबत बन रही है। बिजली मंत्री अनिल विज ने बिजली निगम के अधिकारियों को तुरंत ये लाइन हटाने के निर्देश दिए हैं।

मंत्री ने कहा कि इस लाइन के हटाने से धूलकोट से अंबाला छावनी 12 क्रास रोड तक दर्जनों कॉलोनियों के निवासियों को फायदा होगा। कुछ स्थानों पर यह लाइन कॉलोनियों के ऊपर से गुजर रही थी जिससे उन्हें खतरा था।

सैकड़ों पोल व उपकरण लाइन से हटेंगे

20 किलोमीटर लंबी लाइन हटाने के लिए



अंबाला। रिहायशी कॉलोनियों से गुजरती 33 केवी की लाइन।

फोटो: हरिभूमि

बिजली निगम द्वारा लगभग 200 से ज्यादा लोहे व पीसीसी पोल बो हटया जाएगा। इसके अलावा स्वचर्य कंडक्टर व अन्य उपकरणों को भी हटया जाएगा। लाइन को हटाने के लिए बिजली निगम द्वारा खाका भी तैयार कर लिया गया है। विज ने निगम अधिकारियों को जल्द ही लाइन हटाने की कार्रवाई शुरू करने के आदेश दिए हैं ताकि जल्द ही लोगों को राहत मिल सके।

लाइन हटाने में लगेगा समय

20 किलोमीटर लंबी लाइन को हटाने के लिए बिजली निगम की ओर से योजना तैयार कर ली है। बेशक इसमें कुछ समय लगेगा लेकिन इसके हटने से जाने अनजाने में होने वाले हादसों से राहत मिलेगी। रिहायशी भवनों की छतों से गुजर रही यह लाइन कई लोगों को अपना शिकार बना चुकी है। इसके हटने से जानी नुकसान की संभावना भी कम हो

इन कॉलोनियों से हटेगी लाइन

उर्जा मंत्री अनिल विज ने बताया कि 33 केवी लाइन अशोक नगर, पूजा विहार, कस्थान, नग्गल, रामपुर, सरसेहड़ी, आजाद नगर, आनंद नगर, दहलबाग व इसके आसपास कई कॉलोनियों, बड्याल, बोह, डिफेंस कालोनी के अलग-अलग सेक्टरों के अलावा डिफेंस कालोनी गुच्छद्वारा, शिव मंदिर, सरसेहड़ी, टुंडला, टुंडली, गरनाला व नारायणगढ़ रोड, बलदेव नगर की अलग-अलग कॉलोनियों से होते हुए धूलकोट सब स्टेशन से हटेगी। 33केवी लाइन हटने से इन क्षेत्र के हजारों परिवारों को लाभ मिलेगा। 33केवी लाइन का लोड अंबाला छावनी 12 कास रोड स्थित 66 केवी सब स्टेशन पर शिफ्ट कर निबंधि विद्युत आपूर्ति होगी।

जाएगी। दरअसल अंबाला छावनी की कॉलोनियों में रहने वाले नागरिकों ने ही बिजली मंत्री अनिल विज से इस लाइन को हटाने का आग्रह किया था। लोगों ने कहा था कि यह लाइन उनके जीवन के लिए खतरा बन रही है। तभी विज ने बिजली निगम के अधिकारियों को 33 केवी की लाइन को हटाने के निर्देश जारी किए।

जेईई मेन में आरपीएस के 55 विद्यार्थियों ने 99 परसेंटाईल से अधिक पाया स्कोर

हरिभूमि न्यूज ▶▶महेदगढ़

नेशनल टेस्टिंग एजेंसी द्वारा घोषित जेईई मेन के परीक्षा परिणामों में आरपीएस ग्रुप के 55 विद्यार्थियों ने 99 परसेंटाइल व इससे अधिक अंक प्राप्त कर एक नया कीर्तिमान रचा। आरपीएस की हर्षि ने 99.985, परसेंटाईल, छवि यादव ने 99.92 परसेंटाईल, सुजल व पियूष व सुजल ने 99.86 परसेंटाइल प्राप्त कर अंकों की सर्वश्रेष्ठता का शिखर छुआ है, वहीं विषयवार परीक्षा परिणाम पर नजर डालें तो आरपीएस की हर्षि, ईशान, लक्षिता व अनुज ने फिजिक्स में 100 परसेंटाइल प्राप्त कर पूरे भारत में अपने उत्कृष्ट प्रदर्शन की अमिट छाप छोड़ी। वहीं मैथ्स में ईशान ने 100



महेंद्रगढ़। विजय विहन बनाकर खुशी जाहिर करती छात्राएं। फोटो: हरिभूमि

परसेंटाइल, छवि ने 99.99, हर्षि ने 99.98, तनिष्क व कार्तिक ने फिजिक्स में 99.96 परसेंटाइल प्राप्त की तो वहीं केमेस्ट्री में हर्षि ने 99.98 परसेंटाइल प्राप्त कर एक नया कीर्तिमान स्थापित किया। आरपीएस ग्रुप सीईओ इंजी मनीष राव ने बताया की हर्षि ने 99.985 परसेंटाइल, छवि यादव ने 99.92,

सुजल ने 99.86, पियुष ने 99.86, प्रणव कुमार ने 99.83, हर्षित राय ने 99.80, सिद्धार्थ आर्य ने 99.80, इसान अफरिया ने 99.79, चनदार्शु ने 99.44, रितविक ने 99.44, रिदम ने 99.77, दिव्यांशी तेवतीया ने 99.77, गुणादित्य संधू ने 99.77, चितवन ने 99.75, प्रियांशु ने 99.75, कृष ने 99.74, अनुज ने

99.69, याशिका ने 99.60, ललित ने 99.58, सुमित पहल ने 99.55, कार्तिक ने 99.52, कृष ने 99.52, हिमेश ने 99.01, हरमित खुराना ने 99, समर्थ ने 99 व रितू यादव ने 99 परसेंटाइल अंक प्राप्त कर अपनी प्रतिभा का शानदार प्रदर्शन किया। आरपीएस ग्रुप चेयरपर्सन डॉ. पवित्रा राव, सीईओ इंजी. मनीष राव एवं डिप्टी सीईओ कुनाल राव सहित ग्रुप के सभी विद्यालयों के प्राचार्यों ने अपने प्राध्यापकों के उचित मार्गदर्शन व बच्चों की मेहनत व अभिभावकों के सहयोग की सराहना की। चेयरपर्सन डॉ. पवित्रा राव ने कहा कि एक ही ग्रुप के सबसे अधिक बच्चों ने जेईई मेन में अच्छी प्रसेंटाईल प्राप्त कर आरपीएस के साथ-साथ अपने जिले व प्रदेश का नाम गौरवावित किया है।

सूने पड़े घर में चोरी, लाखों के गहने चोरों ने किए साफ

बराड़ा। एक सूने घर को चोरों ने अपना निशाना बनाया। घर में रखे लाखो के गहनों को ले कर फरार हो गए। शिकायतकर्ता विकास विहार कॉलोनी की नीतू ने पुलिस को दी शिकायत में बताया कि वह सिलाई का काम करती है।

बीती 20 मार्च को अपने मायके माधव दास कॉलोनी, जिला रूपनगर (पंजाब) गई हुई थीं। जब वे 25 मार्च को वापस लौटीं तो देखा कि उनके मकान का मुख्य

दरवाजा टूटा हुआ था। घर में जांच करने पर पता चला कि चोर घर से दो टिक्की सैट, एक सोने की चेन, दो टोकस, दो बालियां, दो नाक के कोके, एक जोड़ी बच्चे की टोकस, नौ जोड़ी चांदी की पायल, एक चांदी की चेन, दो पैडल चांदी, एक नग वाली चांदी की अंगूठी और सात-आठ सिक्के चोरी कर ले गए हैं। पुलिस ने शिकायत के आधार पर केस दर्ज कर जांच शुरू कर दी है।

पंचकूला से फिर यात्रा ने अंबाला में किया प्रवेश, साहा से अंबाला छावनी पहुंची

प्रदेश को नशामुक्त बनाने में अहम भूमिका निभाएगी साइकिल यात्रा

- प्रशासनिक अधिकारियों के साथ भाजपा नेताओं ने भी यात्रा में शामिल लोगों का किया अभिनंदन

हरिभूमि न्यूज ▶▶ अंबाला

साईक्लोथॉन- 2.0 साइकिल यात्रा का रविवार को साहा नजदीक राधा स्वामी सत्संग भवन में पहुंचने पर अभिनंदन किया गया। बीडीपीओ सुशील मंगला, डीएसपी सुरेश, साहा मंडल अध्यक्ष संजीव सेनो, जिला महामंत्री गोल्डी सेनी, सरपंच साहा जयपाल बत्तरा, सरपंच फुलेलमाजरा विजय कुमार, सरपंच कालपी रिकू सिंह, सरपंच चुड़ियाली लखविन्द्र सिंह, सरपंच ढकौला देवेंद्र कुमार, सरपंच टेंबा वृजपाल राणा, महामंत्री विजय कुमार, महामंत्री अमित रात्रा, पूर्व अध्यक्ष संजीव मिश्रा, चेयरमेन गुलाब सेनी ने साइकिल यात्रा में शामिल प्रतिभागियों को फूल माला पहनाकर उनका भव्य अभिनंदन किया।

इस मौके पर नशे से दूर रहने बारे शपथ भी दिलवाई गई। यहां बता दें कि साइकिल यात्रा रविवारको पंचकूला से नारायणगढ़ उपमंडल के तहत शहजादपुर, कड़ासन, पिलखनी होते हुए साहा पहुंची थी। उसके उपरान्त यह यात्रा यहां से मिट्टापुर, खुड्डा कलां, महेशनगर होते हुए अंबाला छावनी वॉर हीरोज स्टेडियम के सामने एससी



अंबाला। साइकिल यात्रा में शामिल सब इंस्पेक्टर का अभिनंदन करते लोग व यात्रा में शामिल साइकिल सवार।

स्पोर्ट्स छात्रावास पहुंची। यहां पर भी यात्रा का पहुंचने पर प्रशासनिक अधिकारियों के साथ-साथ अन्य लोगों ने स्वागत किया। उपायुक्त ने बताया कि यह साइकिल यात्रा हरियाणा को नशा मुक्त बनाने में कारगर साबित होगी।

नशा जैसी बुराई को जड़ से समाप्त करने के लिए समाज के प्रत्येक वर्ग को आगे आकर अपनी भागीदारी निभानी होगी। यात्रा को निकाले जाने का मुख्य उद्देश्य यही है कि प्रदेश को नशामुक्त करना हैं। यात्रा के माध्यम से सभी को नशे के दुष्प्रभाव बारे जागरूक करते हुए नशे से दूर रहने बारे

संकल्प एवं शपथ भी दिलवाई जा रही है। इस यात्रा में आमजन के साथ-साथ खिलाड़ियों, सामाजिक संस्थाओं, सरपंच प्रतिनिधियों, ग्राम पंचायतों, स्कूली विद्यार्थियों, कॉलेज के विद्यार्थियों का काफी सहयोग मिल रहा है। डीएसपी रमेश कुमार ने बताया कि यह यात्रा सोमवार को प्रातः 7 बजे यहां से चलेगी और मोहड़ा होते हुए कुरूक्षेत्र जिले में प्रवेश करेगी।

उन्होंने कहा कि हम सबके सांझे प्रयासों से हरियाणा ड्रग फ्री बनेगा।यात्रा में साथ चल रहे पुलिस के सब इंस्पेक्टर डॉ. अशोक कुमार वर्मा ने बताया कि हिसार से 5 अप्रैल



फोटो: हरिभूमि

ये रहे मौजूद

इस मौके पर जिला खेल अधिकारी राजबीर सिंह, कोच परमजीत, कोच राम कुमार, कोच संजय, कोच सुखदेव, कोच विकास, कोच रविंद्र, कोच विश्वजीत, अंजु दुआ, कुसुम, मधु थापा, पूनम व अन्य प्रशासनिक अधिकारीगण मौजूद रहे।

संदेश दे रहे हैं। उन्होंने बताया कि साइकिल चला कर नशा मुक्त हरियाणा बनाने का संदेश दिया था। उन्होंने कहा कि युवाओं को नशे के प्रति जागरूक करना आज सबसे महत्वपूर्ण काम है।

शटरिंग कारोबारी पर फायरिंग करने वाले बदमाशों का नहीं लगा सुराग

- पुलिस बोली हर एंगल से की जा रही है मामले की जांच, जल्द पकड़े जाएंगे आरोपी

हरिभूमि न्यूज ▶▶ अंबाला

लक्ष्मी नगर में शटरिंग कारोबारी पर फायरिंग के मामले में पुलिस आरोपियों की पहचान नहीं कर पाई है। पुलिस आरोपियों की पहचान के लिए लगातार विभिन्न सीसीटीवी कैमरों को खंगाल रही है। लेकिन कोई ठोस सुराग नहीं मिल पा रहा है।

पुलिस ने अपना खुफिया तंत्र भी सक्रिय कर दिया है। दरअसल, 11 अप्रैल की देर शाम सेक्टर 9 के लक्ष्मी नगर इलाके में शटरिंग कारोबारी पर दो नकाबपोश बदमाशों ने फायरिंग कर दी थी। घायल अवस्था में नवनीत को अंबाला शहर के सिविल अस्पताल ले जाया गया था। जहां अगले दिन ऑपरेशन के बाद उसके पैर में फंसी गोली निकाली जा सकी थी। पुलिस अभी तक गोली चलाने वालों की पहचान नहीं कर पाई है। इस्पेक्टर जितेंद्र सिंह के अनुसार हमलावर बिना नंबर प्लेट की बाइक से गोली चलाने पहुंचे थे। साथ ही साथ उन्होंने सफेद गमछे से अपने मुंह को भी ढक रखा था। जिस वजह से अभी तक उनकी पहचान करने में

सफलता हाथ नहीं लग रही है। इस मामले में पुलिस ने अब तक 150 से अधिक सीसीटीवी खंगाले जा चुके हैं। उन्होंने बताया कि अब तक लक्ष्मी नगर से लेकर वाटिका तक के सीसीटीवी खंगाले जा चुके हैं। लेकिन आरोपियों की पहचान नहीं हुई। बता दें कि अंबाला सेक्टर 9 थाना के सब इंस्पेक्टर अमर सिंह के अनुसार लक्ष्मी नगर इलाके में नवनीत कालड़ा नाम का व्यक्ति दूर एंड ट्रेवल्स का काम करता है। वह अपनी दुकान पर ही बैठा था। इसी दौरान दो नकाबपोश बदमाश आए और पिस्तौल तान कर नवनीत पर गोली चला दी। बदमाशों ने यहां 4 गोलियां चलाई, एक नवनीत के पांव में लगी। इसके बाद बदमाश मौके से फरार हो गए।

पुलिस को मौके से गोलियों के दो ही खोल मिले हैं। घायल नवनीत ने बताया कि दो नकाबपोश बदमाश आए थे, जिनमें से एक ने बाइक पर बैठा रहा। उसकी बाइक स्टार्ट थी। दूसरे ने उसके पास आकर फायर कर दिया। बाइक पर कोई नंबर प्लेट नहीं थी। दोनों ने चेहरे पर सफेद रंग का गमछा बांध रखा था। प्रत्यक्षदर्शियों के अनुसार, बदमाश सेक्टर 9 की तरफ से आए और फायरिंग कर मॉडल उठान की ओर भाग गए।